

इस्लामी शरीअत की उत्कृष्ट विशेषताएं

लेखक:

मजिद बिन सोलेमान अररसी

अनुवादक:

फैजुर रहमान हिफजुर रहमान तैमी

الترجمة الهندية لكتاب: خصائص الشريعة الإسلامية

لفضيلة الشيخ ماجد بن سليمان الرسي.

शीर्षक:

इस्लामी शरीअत की उत्कृष्ट विशेषताएं

إِنَّ الْحَمْدَ لِلَّهِ، نَحْمَدُهُ وَنَسْتَعِينُهُ وَنَسْتَغْفِرُهُ، وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا، مَنْ يَهْدِهِ اللَّهُ فَلَا مُضِلَّ لَهُ، وَمَنْ يَضِلَّ فَلَا هَادِيَ لَهُ، وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ.
(يَا أَيُّهَا الَّذِينَ آمَنُوا اتَّقُوا اللَّهَ حَقَّ تُقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ).

(يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا).

(يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا * يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا)

प्रशंषाओं के पश्चात!

सबसे सत्य बात अल्लाह की पुस्तक है,स्वोत्तम मार्ग मोहम्मद सल्लल्लाहु अलैहि वसल्लम का मार्ग है,दुष्टतम चीच(धर्म में)अविश्कार किए हुए नवाचार हैं,(धर्म में)अविश्कार की गड़ प्रत्येक नई चीज बिदअत(नवाचार)है,प्रत्येक नवाचार गुमराही है और प्रत्येक गुमराही नरक में ले जाने वाली है।¹

आदरणीय पाठक!अल्लाह तअाला ने एक महान **उद्देश्य** की खातिर शरीअतों का निर्माण किया,वह यह कि लोगों को दीन व दुनिया के कलयाण का मार्गदर्शन किया जाए,क्योंकि मानव बुद्धि स्वयं ऐसे नियमों एवं विनियमों का निर्माण नहीं कर सकती जो लोगों को सीधे मार्ग के मार्गदर्शन कर सकें,बल्कि यह उस अल्लाह की विशेषताओं में से है जो अपनी विशेषताओं में पूर्ण,अपने कार्यों एवं कथनों और तकदीर में हकीम,अपने मख्लूकों की नीतियों से अवगत और उन पर दयालु व कृपालु है,जबकि मनुष्य का ज्ञान अति अधूरा है।

धार्मिक दृष्टिकोण से यह बात निश्चित रूप से ज्ञात है कि आकाशीय शरीअतें अल्लाह की ओर से अवतरित हैं,अल्लाह तअाला ने प्रत्येक समुदाय में उनकी भाषा बोलने वाला

¹मैंने इस निबन्ध में मूल रूप से शैख उमर बिन सोलेमान अलअशकर की पुस्तक"مقاصد الشريعة الإسلامية"पर विश्वास किया है,फिर उस में अल्लाह की तौफीक और आसानी से कुछ वृद्धि भी किए हैं।

एक रसूल भेजा,ताकि वह उन्हें शरीअत पहुंचाएं जो उनके लिए उचित हो,अल्लाह ने उन्हें बिना किसी शरीअत के यूं ही बकार नहीं छोड़ा,अल्लाह का कथन है:
(ولكل قوم هاد)

अर्थात:तथा प्रत्येक जाति को सीधी राह दिखाने वाले हैं।

और फरमाया:

(لكل جعلنا منكم شرعة ومنهاجا)

अर्थात:हम ने तुम में से प्रत्येक के लिये एक धर्म विधान तथा एक कार्य प्रणाली बना दिया था।

मनुष्यों से यह कहा गया है कि वे उन पैगंबरों का अनुगमन करें जिन्हें अल्लाह ने उनकी ओर भेजा,अल्लाह का कथन है:

(وما أرسلنا من رسول إلا ليطاع بإذن الله)

अर्थात:और हम ने जो भी रसूल भेजा वह इस लिये ताकि अल्लाह की अनुमति से उस की आज्ञा का पालन किया जाये।

अल्लाह तआला ने जो नियम एवं आदेश नाज़िल फरमाए,उनमें सबसे महान तौरैत,इन्जील और कुरान हैं,अतः बनी इसराईल से यह परामर्श लिया कि वे अपनी शरीअतों की रक्षा करें,किन्तु वे नहीं कर सके,बल्कि उनमें तहरीफ(हेर फेर)की और उन्हें नष्ट कर दिया,किन्तु कुरान की रक्षा का दायित्व अल्लाह ने अपने रूपर लिया,अल्लाह का फरमान है:

(إنا نحن نزلنا الذكر وإنا له لحافظون)

अर्थात:वास्तव में हम ने ही यह शिक्षा(कुरान)उतारी है,और हम ही उस के रक्षक हैं।

बंदो पर यह अल्लाह का कृपा ही है कि उस ने उनके लिए एक ऐसी शरीअत सुरक्षित रखी जिस के आलोक में वे क्यामत तक अल्लाह की पूजा करते रहेंगे।

समस्त शरीअतें एक अल्लाह की पूजा करने एवं शिर्क से दूर रहने की दावत देती हैं,अल्लाह का फरमान है:

(وما أرسلنا من قبلك من رسول إلا نوحى إليه أنه لا إله إلا أنا فاعبدون)

अर्थात:और नहीं भेजा हम ने आप से पहले कोई भी रसूल परन्तु उस की ओर यही वहय (प्रकाशना) करते रहे कि मेरे सिवा कोई पूज्य नहीं है।अतः मेरी ही इबादत(वंदना)करो ।

अल्लाह ने और फरमाया:

(ولقد بعثنا في كل أمة رسولا أن اعبدوا الله واجتنبوا الطاغوت)

अर्थात:और हम ने प्रत्येक समुदाय में एक रसूल भेजा कि अल्लाह की इबादत(वंदना)करो,और तागूत(असुर—अल्लाह के सिवा पूज्यों)से बचो ।

शरीअतें आंशिक विष्यों में एक दूसरे से भिन्न हैं,किन्तु मूल सिद्धांतों में एक दूसरे से सहमत हैं,और वे सिद्धांत ये हैं:अल्लाह,उसके देवदूत,उसकी पुस्तकें,उसके रसूलों,क़यामत का दिन और तक़दीर के अच्छे और बुरे होने पे ईमान लाना ।

अल्लाह की शरीअतें जिन चीजों में एक दूसरे से सहमत हैं,उनमें ये भी हैं:धर्म,सम्मान,जान व माल और बुद्धि की रक्षा ।

उपरोक्त मुखबंध के पश्चात आप जान लें कि शरीअतों लक्षों एवं **उद्देश्यों** को समझने के लिए यह एक लाभदायक प्राक्कथन है,जो व्यक्ति इस प्राक्कथन को समझले,उसके लिए अल्लाह की उसकी नोति को समझना आसान हो जाएगा जिस के लिए अल्लाह ने शरीअतों को नाजिल फरमाया है ।

इस्लामी शरीअत की उत्कृष्ट विशेषताएं

अल्लाह तआला ने अपने नबी मोहम्मद सल्लल्लाहु अलैहि वसल्लम के द्वारा पैगंबरों का श्रखला,कुरान मजीद के द्वारा पुस्तकों का श्रखला और इस्लामी शरीअत के द्वारा शरीअतों का श्रखला समाप्त किया,अल्लाह तआला ने इस्लामी शरीअत को अनेक विशेष गुणवक्ताओं से चित्रित फरमाया है,निम्न में अल्लाह की तौफीक से उन विशेषताओं पर प्रकाश डाला जा रहा है:

1.प्रथम विशेषता यह है कि इस्लाम एक एलाही व रब्बानी शरीअत है,जबकि इसके अतिरिक्त जितनी भी शरीअतें और जीवन प्रणाली आज प्रचलित हैं,वे उन असली एवं अविकृत शरीअतों की विकृत रूपें हैं,जो तौहीद(एकेश्वरवाद)की ओर बोलाती

हैं,अतःईसाई धर्म में विकृति आ गई जिस के कारण वे ईसा मसीह को अपना देव समझने लगे और सलीब की पूजा करने लगे,यहूदी कुछ नबूवतों का इन्कार करने लगे और अोजैर की पूजा करने लगे,ये समस्त शरीअतें मनुष्य के निर्माणित हैं जिन के अन्दर मूर्ति पूजा पाइ जाती है।

रही बात हिन्दू धर्म एवं बुद्ध धर्म की तो उनके अनुयायी पत्थरों की पूजा करते हैं,राफज़ी कबों की पूजा करते हैं,उनका इस्लाम से दूर का भी संबंध नहीं, **यद्यपि** वे स्वयं को मुसलमान कहते फिरते हैं,किन्तु गंभीरता तो सत्यों को दिया जाता है नामों को नहीं।

2.इस्लामी शरीअत की विशेषता यह है कि वह गलतो से मुक्त है,अल्लाह का कथन है:

(لا يأتيه الباطل من بين يديه ولا من خلفه تنزيل من حكيم حميد)

अर्थात:नहीं आ सकता झूठ इस के आगे से और न इस के पीछे से।उतरा है तत्वज्ञ प्रशंसित(अल्लाह)की ओर से।

तथा अल्लाह ने और फरमाया:

(وتمت كلمة ربك صدقا وعدلا)

अर्थात:आप के पालनहार की बात सत्य तथा न्याय की है।

अतः कुरान अपनी सूचनाओं में सत्य और अपने आदेशों में न्यायी है।नबी सल्लल्लाहु अलैहि वसल्लम की हदीस है:(...सर्वोत्तम बात अल्लाह की पुस्तक है और सर्वोत्तम मार्ग मोहम्मद सल्लल्लाहु अलैहि वसल्लम का मार्ग है)।²

3.इस्लामी शरीअत की एक विशेषता यह है कि वह तहरीफ(हैर फ़ैर)एवं परिवर्तण से सुरक्षित है,पैगंबर सल्लल्लाहु अलैहि वसल्लम ने दीन में बिदअतें अविष्कार करने से मना करते हुए फरमाया:(नई नई बिदअतों व नवाचारों से अपने आप को बचाए रखना,निसंदेह हर नई बात बिदअत है और हर बिदअत गुमराही है)³।इस्लाम के इमामों ने हर काल में हदीस की पुस्तकों को जर्इफ(प्रमाणीकरण की दृष्टिकोण से निर्बल

² इसे मुस्लिम(867)ने वर्णन किया है।

³इसे मुस्लिम(867)ने जाबिर रजोअल्लाहु अन्हु से वर्णन किया है

हदीस)एवं मोजू(वह हदीस जिस के वणनकर्ताओं की श्रृंखला में कोई छूट बोलने वाला वणनकर्ता हो)वणनों से पवित्र करने के लिए बहुमूल्य सेवाएं प्रदान की हैं ।

4.इस्लामी शरीअत की एक विशेषता यह है कि वह नष्ट होने से सुरक्षित है,कुरान की रक्षा के प्रति अल्लाह का फरमान है:

(إنا نحن نزلنا الذكر وإنا له لحافظون)

अर्थात: वास्तव में हम ने ही यह शिक्षा(कुरान)उतारी है,और हम ही उस के रक्षक हैं ।

काफिरों की षडयंत्रों,अनेक युद्धों और साजिशों के बावजूद हदीसे नबवी अब तक सुरक्षित हैं,जो पीढ़ी दर पीढ़ी और सदी से सदी हम तक चले आ रहे हैं ।?

शरीअत को नष्ट होने से सुरक्षित रखने का एक उपाय यह है कि अल्लाह ने इस मिशन की पूर्ति के लिए अपनी मख्लूक में से ऐसे लोगों को प्रयोग किया जो इसे नष्ट होने से सुरक्षित रख सकें,उनका तात्पर्य वे विद्वान हैं जो पैगंबरों के उत्तराधिकारी हैं,इसी प्रकार ऐसे नेक शासक और धन व रोसूख वाले भी हैं जिन्होंने अपनी शक्ति और धन को इस्लाम की सहायता के लिए लगा दिया,वह इस प्रकार कि ज्ञान का प्रचार प्रसार किया और इस मार्ग में(बिना हिसाब के)खर्च किया,अतः मोअविआ रज़ीअल्लाहु अंहु से वर्णित है कि आप सल्लल्लाहु अलैहि वसल्लम ने फरमाया:(मेरी उम्मत का एक समूह हमेशा अल्लाह के आदेश पर स्थिर रहेगा,जो व्यक्ति उनकी सहायता से दूर होगा,अथवा उनका विरोध करेगा वह अल्लाह के आदेश आने तक उनको हानि पहुंचा सकेगा और हमेशा लोगों पर प्रभावी(अथवा उनके सामने प्रबल रहेगा)।⁴

5.इस्लामी शरीअत की एक विशेषता यह है कि इसका शिक्षा स्पष्ट,अपारदर्शिता,रहस्य और भूल भुलैयाओं से पवित्र हैं,जबकि मानवीय शिक्षा में अवश्य ही यह कमी पाई जाती है,यही कारण है कि शरअी शिक्षाओं को छोटा बड़ा,छात्र और देहाती भी समझ सकता है ।

6.इस्लामी शरीअत की एक विशेषता यह भी है कि वह अंधविश्वासों और निराधार बातों का खंडन करती और उनकी दोषपूर्णता स्पष्ट करती है,इन्ही अंधविश्वासों में से जादू भी है,जिस के द्वारा जादूगर अपनी मुराद की पूर्ति के लिए शैतानों की सहायता लेता

⁴इसे बोखारी(3641)और मुस्लिम(1037)ने रिवायत किया है और उपरोक्त शब्द मुस्लिम के हैं ।

है,और शैतान उस समय उसकी सहायता नहीं करता जब तक कि वह उसकी पूजा न करे।

जिन अंधविश्वासों से इस्लाम ने मना किया है,उन में पुराहिताई भी है,इसका तात्पर्य गैब के ज्ञान का दावा करना और(पूछने वाले के)दिल की बात बताना है,यह दोनों—जादू एवं पुराहिताई—सख्त हराम है,बल्कि इनको अंजाम देना इस्लाम रोधक है,क्योंकि गैब का ज्ञान केवल अल्लाह को है,इस लिए कि वह अल्लाह की विशेषताओं में से है,अल्लाह तआला का फरमान है:

(قُلْ لَا يَعْلَمُ مَنْ فِي السَّمَاوَاتِ وَالْأَرْضِ الْغَيْبَ إِلَّا اللَّهُ)

अर्थात:आप कह दें कि नहीं जानता है जो आकाशों तथा धरती में है परोक्ष को अल्लाह के सिवा।

अतः जिसने अपने लिए गैब के ज्ञान का दावा किया,उसने गैब के ज्ञान की विशेषता में अल्लाह के साथ साझेदारी का दावा किया और कुरान को झुटलाया।

7.इस्लामी शरीअत की एक विशेषता यह है कि वह पूर्ण है और जीवन के समस्त मामले उसमे हैं,चाहे श्रद्धा का मामला हो अथवा पूजा पाठ का,मामलात हों अथवा राजनीति,न्याय हो अथवा चरित्र।

- अतः आस्था के विषय में आस्था के मूल सिद्धांतों पर प्रकाश डालती है,जो कि ये हैं:अल्लाह,उसके देवदूत,उसकी पुस्तकें,उसके रसूल,क्यामत का दिन आर तकदीर के अच्छे और बुरे होने पर ईमान लाना।
तथा पैगम्बर सल्लल्लाहु अलैहि वसल्लम पर ईमान लाने के तकाजों को भी बयान करती है,उनमें सबसे महत्वपूर्ण तकाजा आपकी पुष्टि और अनुगमन करना है।

- पूजा पाठ के विषय में इस्लामी शिक्षाओं, **हृदय** और शरीर के अंगों की पूजाओं की विस्तार विवरण सम्मिलित है।

हृदय की प्रार्थनाओं का तात्पर्य:धैर्य,भय,आशा,विश्वास,तौबा और प्रेम इत्यादि हैं।जबकि शरीर के अंगों की पूजाओं में:पवित्रता,नमाज़,ज़कात,रोज़ा,हज़,ज़िर्क,जेहाद और दावत शामिल हैं।

- मामलों के विषय में इस्लामी शिक्षाओं में समस्त महत्वपूर्ण विवरणों को सम्मिलित है,जैसे:खरीदना और बेचना,किराए पे कोई सामान देना,किसी को अपना वकील

और प्रतिनिधि बनाना,कज की पुष्टि करना,निकाह व तलाक और खैती आदि के आदेश ।

- राजनीति के विषय में इस्लामी शिक्षाएं,राजा परजा के आपसी संबंधों के विवरणों को शामिल हैं,जैसे बैअत,आज्ञाकारी,परामर्श,दुआ,एकता और आपसी भाईचारा व सहानुभूति,इसी प्रकार युद्ध व शांति की स्थिति में गैर मुस्लिमों के साथ संबंध के विवरण भी मौजूद हैं,इस्लाम,शासक को न्याय पर स्थिर रहने,अल्लाह के कल्मा को बोलंद करने के लिए जिहाद करने,इस्लामी देशों की रक्षा करने और पांच मूलभूत आवश्यकताओं की रक्षा करने का आदेश देता है,इनका तात्पर्य:दीन,बुद्धि,प्राण व धन एवं सम्मान हैं ।
- न्याय के विषय में इस्लामी शिक्षाएं,दंड के आदेशों,हुदूद व किसान(बदला लेना)दियत व ताजीरात(दंड)को सम्मिलित हैं,ताकि अधिकारों की रक्षा हो सके,शांति बनी रहे और दंगाइयों को दंगे से रोका जा सके ।
- शिष्टाचार एवं व्यवहार के विषय में इस्लामी शिक्षाएं,परिवारिक,वैवाहिक,सामाजिक और प्रशिक्षण संबंधों के समस्त छोटे बड़े विवरणों पर प्रकाश डालती हैं,और सुंदर चरित्र से अलंकृत होने पर उत्साहित करती हैं,जिनमें माता पिता का आज्ञा,संबंध निभाना,जीभ की पवित्रता,नजर का रक्षा,गुप्तांगों की रक्षा,पर्दा करना और हया को अपनाना शीर्ष हैं,तथा इस्लामी शरीअत,तुच्छ व्यवहार और बुरे गुणों से मना करती है,भाईचारे और एकता पर प्रोत्साहित करती है,विरोध और गुटबंदी से रोकता है और लोगों को एक उम्मत बन कर रहने पर जोर देती है ।

इसी समावेशिता के कारण इस्लाम धर्म मोकम्मल हुआ,अल्लाह तआला ने सत्य फरमाया:

(اليوم أكملت لكم دينكم وأتممت عليكم نعمتي ورضيت لكم الإسلام ديناً)

अर्थात:आज मैं ने तुम्हारा धर्म तुम्हारे लिये परिपूर्ण कर दिया है।तथा तुम पर अपना पुरस्कार पूरा कर दिया,और तुम्हारे लिये इस्लाम को धर्म स्वरूप स्वीकार कर लिया ।

और रसूल सल्लल्लाहु अलैहि वसल्लम की हदीस है:(हर वह चीज जो स्वर्ग से निकट और नरक से दूर करती है,उसे तुम्हारे समक्ष स्पष्ट कर दिया गया)।⁵

⁵इसे तबरानी ने "المعجم الكبير" (1647) में अबूजूर रज़ीअल्लाहु अंहु से रिवायत किया है,अल्बानी ने "السلسلة الصحيحة" (1803) में कहा:इसकी सनद सही और इसके समस्त वर्णनकर्ता विश्वसनीय हैं ।

अबूजर रज़ीअल्लाहु अंहु फरमाते है:हमें रसूल सल्लल्लाहु अलैहि वसल्लम ने इस स्थिति में छोड़ा कि कोई पक्षो भी अपने पर मारता है तो हमारे पास इसका ज्ञान होता है।⁶

8.इस्लामी शरीअत की एक विशेषता यह है कि मानव स्वभाव से मिलता जुलता है जिस में कोई परिवर्तन नहीं आती,और साथ ही वह आत्मा एवं शरीर की आवश्यकताओं को भी पूरा करती है,अल्लाह का कथन है:

(فَأَقِمْ وَجْهَكَ لِلدِّينِ حَنِيفًا فِطْرَةَ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ ذَلِكَ الدِّينُ الْقَيِّمُ وَلَكِن أَكْثَرَ النَّاسِ لَا يَعْلَمُونَ)

अर्थात:तो (हे नबी!)आप सीधी रखें अपना मुख इस धर्म की दिशा में एक ओर हो कर उस स्वभाव पर पैदा किया है अल्लाह ने मनुष्यों को जिस पर बदलना नहीं है अल्लाह के धर्म को,यही स्वभाविक धर्म है किन्तु अधिकतर लोग नहीं जानते।

9.इस्लामी शरीअत की एक विशेषता यह है कि वह स्वस्थ दिमाग से मेल खाता है,यह कोई आश्चर्य की बात भी नहीं,(क्योंकि इस्लाम का आधार सही व लाभदायक आस्था,आत्मा और बुद्धि को उज्ज्वल कर देने वाले सुन्दर व्यवहार,स्थिति को सुधारने वाले कार्य,बहुमूल्य एवं आंशिक मामलों में प्रमाणों पर आधारित,मूर्तियों से दूर रहने,मख्लूक चाहे पुरुष हों अथवा महिला,उनसे दूर रहने,धर्म को अल्लाह के लिए विशेष करने और उन अंधविश्वासों व निराधार बातों से दूर रहने पर है जो चेतना एवं बुद्धि के विरुद्ध आर विचारधारा को आश्चर्य करने वाली हैं,इस्लाम धर्म का आधार पूर्णतया शुचिता,प्रत्येक प्रकार की बुराई को दूर करने,न्याय करने,और हर संभव रूप से कूरता को दूर करने और संपूर्णता क भिन्न प्रकारों तक पहुंचने पर प्रोत्साहित करने पर है)।⁷

(अल्लाह और उसके रसूलों की बातों में कोई ऐसी चीज नहीं जो चेतना,वास्तव स्थिति और सही बुद्धि के विरुद्ध हो,और न ही अल्लाह व रसूल के आदेश में कोई ऐसी चीज है जो नीति और बंदों के हित के विरुद्ध हो,बल्कि यही आदेश अपने अनुयायियों को

⁶ इसे इब्ने हिब्बान ने अपनी "صحیح" (267/1) में और तबरानी ने "المعجم الكبير" (1647) में वर्णित किया है और अल्बानी ने "المعجم الكبير" (118) में और शोऐब अलअरनाउत ने इसे सही कहा है,रहिमहुमुल्लाह।

⁷ यह इब्ने सईद रहीमहुल्लाहु का कथन है जो उन्होंने न(الدررة المختصرة في محاسن الدين الإسلامي) पृष्ठ 44-45 में उल्लेख किया है,थोड़े हेर फेर के साथ,प्रकाशक: دارالعاصم -रियाज़

पूर्णता के सर्वोच्च श्रेणी तक पहुँचाते हैं और कमी एवं हानि का सामना इस स्थिति में करना पड़ता है कि जब उनकी या उनमें से कुछ के पालन में कमी की जाती है)।⁸

10. इस्लामी शरीअत की एक विशेषता यह भी है कि वह ब्रम्हांड में बुद्धि व चेतना के प्रयोग पर उकसाती है, अविश्कार पर उभारती है और ब्रम्हांड व जीवों में मौजूद चिन्हों पर विचार करने की ओर बोलाती है, अल्लाह का कथन है:

(سنريهم آياتنا في الآفاق وفي أنفسهم حتى يتبين لهم أنه الحق)

अर्थात: हम शीघ्र ही दिखा देंगे उन को अपनी निशानियाँ संसार के किनारों में तथा स्वयं उन के भीतर। यहाँ तक कि खुल जायेगी उन के लिये यह बात कि यही सच्च है।

अल्लाह ने अधिक फरमाया:

(وفي أنفسكم أفلا تبصرون)

अर्थात: तथा स्वयं तुम्हारे भीतर(भी)। फिर क्या तुम देखते नहीं?

ज्ञात हुआ कि इस्लामी शरीअत बुद्धि से मैल खाती है, टकराती नहीं है, वह ऐसे तथ्यों को प्रस्तुत करती है जिनके सामने बुद्धि आश्चर्यचकित अवश्य होती है, किन्तु उन्हें असंभव नहीं समझती, इस्लामी दुनिया संघ के अंतर्गत संचालित संस्था ^{صحة الإعجاز العلمي} (वैज्ञानिक चमत्कार प्राधिकरण) ने कुरान व सुन्नत से निकले एजाज़ (चमत्कार) के अनेक प्रमाण जमा कर दिए, चाहे यह भ्रूणविज्ञान से संबंधित एजाज़ हो अथवा खगोल से, अथवा चिकित्सा विज्ञान से हो या समुद्रि विज्ञान आदि से। एजाज़ (चमत्कार) के इन प्रमाणों के सामने गैर मुस्लिम प्राकृतिक वैज्ञानिक गण आश्चर्यचकित रह गए, क्योंकि आज से चौदह सौ वर्ष पूर्व कुरान व सुन्नत में इन अविष्कारों एवं अनवेषणों का उल्लेख असंभव है, हाँ यह कि वह अल्लाह की ओर से भेजी गई **वहय** हो, इस लिए कि उस युग में इन

⁸ यह इब्ने सादी रहीमहुल्लाहु का कथन है जो उन्होंने (الدلائل القرآنية في أن العلوم والأعمال النافعة العصرية داخلية في الدين الإسلامي) में उल्लेख किया है, थोड़े हेर फेर के साथ।

अविष्कारों के स्रोत लुप्त थे। यह ऐसी चीज है जिसके कारण अनेक प्राकृतिक वैज्ञानिकों ने इस्लाम को स्वीकार किया।

11. इस्लामी शरीअत की एक विशेषता यह है कि न्यायप्रिय गैर मुस्लिम जब इससे अवज्ञत होता है तो आश्चर्यचकित रह जाता है और उसे यह विश्वास हो जाता है कि वह अल्लाह की ओर से नाज़िल की गई है और यह कि समस्त मानव मिल कर भी इस जैसी सुंदर व उत्तम शरीअत नहीं प्रस्तुत कर सकते, यह गैर मुस्लिम की ओर से सत्य की साक्ष्य है, अल्लाह तआला ने कुरान पाक के प्रति सत्य फरमाया:

(ولو كان من عند غير الله لوجدوا فيه اختلافا كثيرا)

अर्थात: यदि वह अल्लाह के सिवा दूसरे की ओर से होता तो उस में बहुत सी प्रतिकूल (बे मेल) बातें पाते!

12. इस्लामी शरीअत की एक विशेषता यह भी है कि जो व्यक्ति इससे अवज्ञत हो जाता है कि वह अल्लाह की ओर से है और यह असंभव है कि वह मनुष्य की ओर से हो, तो उसके कारण वह इस्लाम में प्रवेश कर जाता है, ऐसे लोगों की संख्या अनगिनत है, चाहे काफिर देशों के लोग हों अथवा इस्लामी देशों में रहने वाले गैर मुस्लिम, चाहे शिक्षित लोग हों अथवा अनपढ़ वग।

13. इस्लामी शरीअत की एक विशेषता यह भी है कि वह मुद्रास्फीति एवं अपस्फीति के मध्य एक उदारवादी धर्म है, अल्लाह ने फरमाया:

(وكذلك جعلناكم أمة وسطا لتكونوا شهداء على الناس ويكون الرسول عليكم شهيدا)

अर्थात: और इसी प्रकार हम ने तुम्हें मध्यवर्ती उम्मत (समुदाय) बना दिया, ताकि तुम सब पर साक्षी बनो, और रसूल तुम पर साक्षी हों।

अतः इस्लाम की शिक्षाएं आस्था, प्रार्थनाएं, मामलात एवं चरित्र व व्यवहार के विषय में उदारवादी व मध्यम हैं।

14. इस्लामी शरीअत की एक विशेषता यह भी है कि वह आत्मा एवं शरीर की आवश्यकताओं के मध्य संतुलन बनाए रखने की ओर बोलाती है, अतः आध्यात्मिक एवं संसारिक जीवन के बीच कोई टकराव नहीं पाया जाता, क्योंकि शरीअत भिन्न प्रकार की दिली, शारीरिक एवं आध्यात्मिक प्रार्थनाओं के द्वारा आत्मा को पवित्र करने का

न्योता देती है,जैसे तवक्कुल(विश्वास)भय,आशा,नमाज़,रोज़ा,हज़,ज़िर्क,पुण्य के कार्यों में धन खर्च करना और उन जैसी अन्य प्रार्थनाएं जो ईमान की शाखाओं में आते हैं और जिन की संख्या सत्तर से अधिक है।मानव जीवन शैली के विपरीत,जैसे भौतिकवादी धर्मनिरपेक्षता जो आध्यात्मिक आवश्यकताओं को बिल्कुल भुला देती और मनुष्य को केवल भौतिकवादी मखलूक बन कर रहने का न्योता देती है,जो केवल अपने भौतिक आवश्यकताओं के प्रति सोचे,चाहे उसके चलते उसे अपने माता पिता और परिवार से ही क्यों न हाथ धोना पड़े,यही कारण है कि धर्मनिरपेक्षता के मानने वालों के बीच परिवार व्यवस्था उजड़ गया और पुरुष एवं महिला का आपसी संबंध मित्रता मात्र तक सोमित हो कर रह गया।

भौतिकवादी धर्मनिरपेक्षता के विपरीत रहबानियत(मठवाद)का तरीका यह है कि वह शारीरिक आवश्यकता से दूर रहती है,वह इस प्रकार कि अपने अनुयायियों को विवाह से दूर रहने की दावत देती है,और अल्लाह ने जिन चीजों को हलाल(वैध)कर रखा है उन में से कुछ को हराम(अवैध)बना देती है,जैसा कि आराधनालयों के मठवासियों में ऐसा पाया जाता है।

जहां तक इस्लाम की बात है तो वह मनुष्य की आध्यात्मिक एवं शारीरिक आवश्यकताओं को स्वीकरता और उनके बीच संतुलन बनाए रखने की दावत देता है,अतः वह भौतिकवाद में पड़ने,मठवाद एवं उग्रवाद अपनाने से रोकता है और संसार में दौड़ भाग करने और पुनर्वास में भाग लेने का आदेश देता है,इसी प्रकार बन्दा और उसके रब के मध्य संबंध को उत्तम बनाने का भी आदेश देता है,आप सल्लल्लाहु अलैहि वसल्लम के एक सहाबो(साथी)स्वयं को पूजा पाठ में झोंके रहना चाहते थे तो आप ने उन से फरमाया:(तुम्हारी आत्मा/प्राण का भी तुम पर अधिकार है)।⁹ जब कुछ सहाबा ने कहा:वे मांस नहीं खाते,कुछ ने कहा:मैं महिलाओं से विवाह नहीं करुंगा।तीसरे ने कहा:मैं रोज़ा रखुंगा और इफतार नहीं करुंगा।चौथे ने कहा:मैं रातों को क़याम करुंगा और आराम नहीं करुंगा,तो आप सल्लल्लाहु अलैहि वसल्लम ने उन सबसे फरमाया:(मैं मांस भी खाता हूं,महिलाओं से निकाह भी करता हूं,रोज़े भी रखता हूं और इफतार भी करता

⁹इसे अहमद(268/6)आदि ने आयशा रज़ीअल्लाहु अंहा से वर्णन किया है और "المسند" (26308)के शोधकर्ताओं ने इसे हसन कहा है।इस हदीस का मूल बोखारी मुस्लिम में अबू हौज़ैफा रज़ीअल्लाहु अन्हं और अन्य सहाबा से वर्णित है।

हूँ, नमाज़ भी पढ़ता हूँ और आराम भी करता हूँ, जिसने मेरी सुन्नत से रूची हटाली वह मज़ से नहीं)।¹⁰

15. इस्लामी शरीअत की एक विशेषता उसकी शिक्षाओं का सुंदर एवं उत्तम होना है, अतः वह हर उस कार्य की ओर बोलाती है जिसकी सुंदरता उत्तम बुद्धि एवं उच्च स्वभाव से ज्ञात होता है और हर उस कार्य से रोकती है जिसका घृणा उत्तम बुद्धि एवं उच्च स्वभाव से ज्ञात होती है, अल्लाह ने फरमाया:

(ومن أحسن من الله حكما لقوم يوقنون)

अर्थात: और अल्लाह से अच्छा निर्णय किस का हो सकता है, उन के लिये जो विश्वास रखते हैं?

अल्लाह ने अधिक फरमाया:

(إن الله يأمر بالعدل والإحسان وإيتاء ذي القربى وينهى عن الفحشاء والمنكر والبغى يعظكم لعلكم تذكرون)

अर्थात: वीस्तुतः अल्लाह तुम्हें न्याय तथा उपकार और समदीपवर्तियों को देने का आदेश दे रहा है। और निर्लज्जा तथा बुराई और विद्रोह से रोक रहा है। और तुम्हें सिखा रहा है ताकि तुम शिक्षा ग्रहण करो।

शैख अब्दुर्रहमान बिन सादी रहिमहुल्लाहु फरमाते हैं: शरीअत की शिक्षाएं, सुन्दर व्यवहार और बन्दों की हितों (का ध्यान रखने) का आदेश देती हैं, न्याय, कृपा, दयालुता और भलाई पर उकसाती हैं, कुता चरित्र हीनता से रोकती हैं, अतः पूर्णता की प्रत्येक वे विशेषताएं जिसे नबियों एवं रसूलों ने सही माना, उसे इस्लामी शरीअत ने भी सही माना और प्रत्येक वे दीनी व दुनयावी नीति जिसकी ओर पूर्व की शरीअतों ने बोलाया, इस्लामी ने भी उससे सहमती जताई, और हर बुराई व दंगे से रोका और दूर रहने पर प्रोत्साहित किया।¹¹

16. इस्लामी शरीअत की एक विशेषता यह भी है कि वह सारे पवित्र चीजों को हलाल (वैध) और सारे अस्वस्थ और गुणहीन चीज को हराम (अवैध) बतलाया है, अल्लाह तआला ने अपने नबी के गुण का उल्लेख करते हुए फरमाया:

¹⁰ इसे बोखारी (5063) और इसी प्रकार मुस्लिम (1401) ने अनस बिन मालिक रज़ीअल्लाहु अन्हु से रिवायत किया है।

¹¹ थोड़े हेर फेर के साथ (الدرة المحترقة في محاسن الدين الإسلامي) से लिया गया है, पृष्ठ: 15, प्रकाशक: دار العاصمة - रियाज

(وَيُجِلُّ لَهُمُ الطَّيِّبَاتِ وَيُحْرَمُ عَلَيْهِمُ الْخَبَائِثُ)

अर्थात:और उन के लिये स्वच्छ चीजों को हलाल(वैध) तथा मलीन चीजों को हराम(अवैध)करेंगे ।

17.इस्लामी शरीअत की एक विशेषता यह है कि वह मानवी(आंतरिक)पवित्रता की ओर बोलाती है,अतः इसकी शिक्षाओं से आत्मा एवं प्रणों का शुद्धीकरण होता और **हृदयों** की पवित्रता प्राप्त होती है,अल्लाह का कथन है:

(هو الذي بعث في الأميين رسولا منهم يتلوا عليهم آياته ويزكيهم ويعلمهم الكتاب والحكمة)

अर्थात:वही है जिस ने निरक्षरों में एक रसूल भेजा उन्हीं में से।जो पढ़ कर सुनाते हैं उन्हें अल्लाह की आयतों और पवित्र करते हैं उन को तथा शिक्षा देते हैं उन्हें पुस्तक(कुर्आन)तथा तत्वदर्शिता(सुन्नत)की ।

उदाहरण स्वरूप नमाज़ ही को लेलें,इससे आत्मा को पवित्रता एवं शांति प्राप्त होती है,जैसा कि पैगंबर सल्लल्लाहु अलैहि वसल्लम ने फरमाया:(ए बेलाल!नमाज़ की इक़ामत कहो,हमें उससे शांति पहुंचाओ)¹² अर्थात नमाज़ के द्वारा शांति पहुंचाओ,आप उनको अज़ान व इक़ामत का आदेश देते ताकि आप को शांति मिले ।

ज़कात(दान) के द्वारा धन पवित्र होता,आत्मा को कंजूसी से पवित्रता प्राप्त होती है,इसके द्वारा अल्लाह की ओर से दिए गए नेमतों(आशीर्वादों)का आभार व्यक्त किया जाता है,और आभार, **हृदय** की पवित्रता का माध्यम है,ज़कात से फकीर व मिस्कीन की आवश्यकता पूरी होती है,फकीरों एवं धनी लोगों के बीच ईर्ष्या समाप्त होता है,इस प्रकार पूरा समाज पवित्र हो जाता है।रोज़ा(उपवास)से यह भाव पैदा होता है कि समस्त कार्यों को केवल अल्लाह के लिए ही किया जाए,अतः **हृदय** दिखावा से पाक हो जाता है,अधिक खाने पाने से आत्मा के अंदर जो अहंकार,घमंड जन्म लेलेता है,रोज़ा के द्वारा उससे भी वह पवित्र हो जाता है ।

¹² इसे अबू दासूद(4985)और अहमद(364/5)ने वर्णन किया है और अल्बानी ने सही कहा है

हज(तीर्थयात्रा)में सारे हाजी एहराम(वह वस्त्र जो तीर्थयात्री तीर्थयात्रा के समय पहनता है)पहनते हैं,जिसके द्वारा उनके अंदर से विलासिता का भावना समाप्त हो जाता है,हज के पवित्र स्थानों में एक जैसे खड़े होते हैं,एक दूसरे से परिचित होते और आपसी भाइचारा पैदा होता है,एक जैसी आज्ञाकारिता के द्वारा अल्लाह की प्रार्थना करते हैं,अतः उनके आत्मा का शुद्धिकरण होता है।

अल्लाह का ज़िक्र तो आत्माओं की पवित्रता का सबसे बड़ा मैदान है,अतः कुरान का सस्वर पाठ,सुबह शाम की प्रार्थनाएं और नमाज़ के पश्चात के अज़कार का नियमित रूप से पालन,आत्मा की पवित्रता व शुद्धिकरण के सर्वश्रेष्ठ कारण हैं।

इस्लाम का नैतिक व्यवस्था आत्माओं की शुद्धिकरण का सर्वश्रेष्ठ कारण है,जैसे माता पिता का आज्ञापालन,संबंधों को जोड़ना,परिवार और पड़ोसियों के साथ सुन्दर व्यवहार और दुर्बल व गरीबों की सहायता।

इस्लामी शिक्षाओं में आत्माओं की पवित्रता एवं शुद्धिकरण की जो विशेषताएं पाई जाती हैं,उनके कुछ उदाहरण थे जो आपके समक्ष प्रस्तुत किए गए।

18.इस्लामी शरीअत की एक विशेषता यह है कि वह शारीरिक पवित्रता का भी न्योता देती है,अतः शकवार के दिन और जनाबत(संभोग अथवा शीघपतन के कारण अपवित्र हो जाना)के पश्चात स्नान करने,वजू के लिए पवित्रता प्राप्त करने,(मूत्र एवं मल के उत्सर्जन के पश्चात) जल एवं पत्थर से पवित्रता प्राप्त करने,और फितरी(स्वाभाविक)सुन्नतों पर अमल करने का आदेश देती है,जैसे मूँछ कतरना,दाढ़ी छोड़ना,नाखून काटना,कांख के बाल उखाड़ना और जघन के नीचे के बाल साफ करना।¹³

19.इस्लामी शरीअत की एक विशेषता यह है कि वह आसानी पैदा करती और कठिनाई को दूर करती है,अल्लाह तआला का कथन है:

(يريد الله بكم اليسر ولا يريد بكم العسر)

अर्थात:अल्लाह तुम्हारे लिये सुविधा चाहता है,तुगी(असुविधा)नहीं चाहता।

अल्लाह ने यह भी फरमाया:

¹³ देखें:बोखारी(5889)और मुस्लिम(257)ने अबूहोरैरा रज़ीअल्लाहु अंहु से जो हदीस वर्णन की है।

(فاتقوا الله ما استطعتم)

अर्थात: तो अल्लाह से डरते रहो जितना तुम से हो सके ।

और फरमाया:

(لا يكلف الله نفسها إلا وسعها)

अर्थात:अल्लाह किसी प्राणी पर उस की सकत से अधिक(दायित्व का)भार नहीं रखता ।

पैगंबर सल्लल्लाहु अलैहि वसल्लम की हदीस है:(...जब मैं तुम्हें किसी चीज के पालन करने का आदेश दूँ तो अपनी शक्ति के अनुसार उसका पालन करो) ।¹⁴

20.इस्लामी शरीअत की एक विशेषता यह है कि वह एक सत्य धर्म है,नबी सल्लल्लाहु अलैहि वसल्लम की हदीस है:(अल्लाह को सर्वाधिक वह धर्म पसन्द है जो सीधा और सत्य हो)¹⁵।खरीदने और बेचने में इस्लाम ने सत्य का आदेश दिया है,नबी सल्लल्लाहु हलैहि वसल्लम की हदीस है:(अल्लाह तअला ऐसे व्यक्ति पर कृपा करे जो बेचते समय और खरीदते समय और तकाज़ा करते समय उदारता एवं दयालुता से काम लेता है)¹⁶।अर्थात वह अपने कर्जों का तकाज़ा करते समय फकीर व मुहताज पर सख्ती नहीं करता,बल्कि नरमी व दयालुता के साथ तकाजा करता है,और ग़रीब को मोहलत देता है,अल्लाह का कथन है:

(وإن كان ذو عسرة فنظرة إلى ميسرة وأن تصدقوا خير لكم إن كنتم تعلمون).

अर्थात:और यदि कोई असुविधा में हो तो उसे सुविधा तक अवसर दो।और अगर क्षमा कर दो(अर्थात दान कर दो)तो यह तम्हारे लिये अधिक अच्छा है,यदि तुम समझो तो ।

इस्लाम की दयालुता ही है कि उस ने बुराई का बदला अच्छाई से देने पर प्रोत्साहित किया,अल्लाह का कथन है:

¹⁴ इसे बोखारी(7288)और मुस्लिम(1337)ने अबू होरेरा रज़ीअल्लाहु अन्हु से वर्णन किया है ।

¹⁵ इसे बोखारी ने کتاب الإیمان, अध्याय:الدین میں तालीकन(टिप्पणी के रूप में)वर्णित किया है,अहमद ने अपनी मुस्नद(266/5)में अबू ओमामा रज़ीअल्लाहु अंहु से इन शब्दों के साथ रिवायत किया है:(मैं सीधे और सत्य धर्म के साथ भेजा गया हूँ) ।

¹⁶ इसे बोखारी(2076)ने जाबिर रज़ीअल्लाहु अन्हु से रिवायत किया है ।

(ادفع بالتي هي أحسن)

अर्थात:आप दूर करें (बुराई को) उस के द्वारा जो सर्वोत्तम हो।

इसी प्रकार इस्लाम ने कोध पर नियंत्रण रखने और अत्याचारी को क्षमा कर देने का आदेश दिया है:

(والكاظمين الغيظ والعافين عن الناس)

अर्थात:तथा कोध पी जाते,और लोगों के दोष क्षमा कर दिया करते हैं।

इस्लाम की दयालुता का एक पक्ष यह भी है कि उसने मोमिनों के साथ विनम्रता और विनयशीलता अपनाने पर प्रोत्साहित किया,अल्लाह का कथन है:

(واخفض جناحك لمن اتبعك من المؤمنين)

अर्थात:और झुका दें अपना बाहु उसके लिये जो आप का अनुयायी हो ईमान वालों में से।

अल्लाह तअ़ाला ने मोमिनों की विशेषता का उल्लेख करते हुए फरमाया:

(أذلة على المؤمنين)

अर्थात:वह ईमान वालों के लिये कोमल होंगे।

21.इस्लामी शरीअत की एक विशेषता यह है कि वह अनुकंपा के लिए प्रोत्साहित करती है,अतः अल्लाह तअ़ाला ने इस्लाम के प्रत्येक आदेश में दयालुता एवं अनुकंपा को अनिवार्य कर दिया है,यहां तक ज़बह(वध)में भी,यही कारण है कि पैगंबर सल्लल्लाहु अलैहि वसल्लम ने ज़बह करते हुए अनुकंपा का ध्यान रखने का आदेश देते हुए फरमाया:(अल्लाह तअ़ाला ने हर चीज में इहसान(सुंदर व्यवहार करना)अनिवार्य किया है,अतः जब तुम हत्या करो¹⁷और जब ज़बह करो तो अच्छे से करो और जब तुम ज़बह

¹⁷ तो अच्छे प्रकार से करो अर्थात शरई रूप से जो हत्या के योग्य हो,उसकी हत्या करो,जैसे हत्यारा और विदरोही,और यह काम शासक की ओर से किया जाए।

करो तो अपनी छुरी को तेज़ कर लिया करो और ज़बीहा(शव)को(ज़बह करते समय)आराम पहुंचाओ)।¹⁸

शैखुल इस्लाम इब्ने तैमिया रहिमहुल्लाह फरमाते हैं:यह इस बात का प्रमाण है कि हर स्थिति में अनुकंपा और दयालुता अनिवार्य है,यहां तक कि रक्त बहाते हुए भी चाह मनुष्य का रक्त हो अथवा पशु का,अतः मनुष्य को चाहिए कि(किसास(दंड)ताज़ीर(धिग्दंड के रूप)में जब मनुष्य की हत्या करे तो इच्छे प्रकार से करे और पशु का रक्त बहाए तो अच्छे से बहाए¹⁹

इस्लाम धर्म में इहसान(सुंदर व्यवहार)का उदाहरण यह भी है कि इसने मवेशियों के साथ नरमी करने पर उभारा है,अतः आप सल्लल्लाहु अलैहि वसल्लम ने यह सूचना दी कि एक महिला क़्यामत के दिन नरक में केवल इस लिए जाएगी कि उसने एक बिल्ली को बांध कर रखा,न तो उसे खाना खिलाया और न ही उसे आज़ाद छोड़ा कि वह पृथ्वी के कीड़े मकोड़ों से अपना पेट भर सके।²⁰

मखलूक के प्रति अनुकंपा का सर्वोत्तम श्रेणी यह है कि माता पिता के साथ सुंदर व्यवहार किया जाए,शरीअत ने कुरान में छ स्थानों पर इस का आदेश दिया है और इसके विपरीत(माता पिता के अवज्ञा से)रोका है,उदाहरण स्वरूप अल्लाह तआला का कथन देखें:

¹⁸ इसे मुस्लिम(745)ने शद्दाद बिन औस रज़ीअल्लाहु अंहु से वर्णित किया है।

¹⁹ الفتاوى الكبرى (549 / 5)

²⁰

(وقضى ربك ألا تعبدوا إلا إياه وبالوالدين إحسانا)

अर्थात:और (हे मनष्य!)तेरे पालनहार ने आदेश दिया है कि उस के सिवा किसी की इबादत न करो,तथा माता पिता के साथ उपकार करो।

अल्लाह ने सामानय लोगों के साथ भी वार्ता में नरम धुन अपनाने का आदेश दिया है,अल्लाह का कथन है:

(وقولوا للناس حُسنا وأقيموا الصلاة)

अर्थात:तथा लोगों से भली बात बोलोगे,तथा नमाज़ की स्थापना करोगे।

बल्कि इस्लाम ने उस कैदी के साथ भी सद्दर व्यवहार का आदेश दिया है जो मुसलमानों के विरूद्ध युद्ध में था किन्तु उनके हाथों कैद हो गया,अल्लाह का फरमान है:

(ويطعمون الطعام على حبه مسكينا ويتيما وأسيرا)

अर्थात:और भोजन कराते रहे उस(भोजन)को प्रेम करने के बावजूद,निर्घन तथा अनाथ और बंदी को।

22.इस्लामी शरीअत के एक विशेषता यह है कि वह भिन्न प्रकार के शिष्टाचार,चरित्र और सदाचारों की ओर बोलाती है,अतः उसने खाने पीन,वस्त्र पहनने,विवाह,यात्रा व उपस्थिति,दयालुओं व तुच्छ व्यवहार करने वालों के साथ,परिजनों,अजनबियों,पड़ोसी

और दूर के परिजनों, राजा व प्रजा, कार्यकर्ताओं, पद धारकों, पत्नि व संतान, जीवित एवं मृत्यों के प्रति व्यवहार के चरित्र सिखाए, (मृत्यों से व्यवहार का तात्पर्य) स्नान कराना, इत्र लगाना, कफन पहनाना, दफन करना और दुआ देना है। इसी प्रकार शत्रु और मित्र और युद्ध व शांति की स्थिति में शत्रुता रखने वालों के साथ व्यवहार करने के भी शिष्टाचार बतलाए, निष्कर्ष यह कि व्यवहार से संबंधित जो भी शिष्टाचार हो सकते हैं, इस्लाम ने उन के लिए हमें प्रोत्साहित किया, तथा उन पर पुण्य भी रखा, और प्रत्येक प्रकार के अशिष्टता व असभ्यता से मना फरमाया।

23. इस्लामी शरीअत की एक विशेषता यह है कि वह वैश्विक धर्म है, जो समस्त लोगों के लिए अनुकूल और हर प्रकार के मनुष्यों के लिए उचित है, अल्लाह तआला ने अपने पैगंबर सल्लल्लाहु अलैहि वसल्लम से फरमाया:

(قل يا أيها الناس إني رسول الله إليكم جميعاً)

अर्थात: आप लोगों से कह दें कि हे मानव जाति के लोगो! मैं तुम सभी की ओर अल्लाह का रसूल हूँ।

तथा पैगंबर सल्लल्लाहु अलैहि वसल्लम ने फरमाया: (...नबी विशेष कौम (समुदाय) की ओर भेजा जाता था और मुझे समस्त मानव के लिये भेजा गया है)²¹।

²¹ इसे बोखारी(335) और मुस्लिम(521) ने जाबिर रज़ीअल्लाहु अन्हु से वर्णन किया है।

24.इस्लामी शरीअत की एक विशेषता यह है कि वह समय और काल के लिए उपयुक्त है,अतः इसकी एक भी शिक्षा मनुष्य की सांस्कृतिक उन्नति के विरूद्ध नहीं है,आठ शताबदियों तक समस्त संसार पर इस्लामी संस्कृति का प्रभुत्व था,जबकि अन्य सभ्यताओं की अभो नींव भी नहीं पड़ी थी,अल्लाह तआला ने सत्य फरमाया:

(أَلَا يَعْلَمُ مَنْ خَلَقَ وَهُوَ اللَّطِيفُ الْخَبِيرُ)

अर्थात:क्या वह नहीं जानेगा जिस ने उत्पन्न किया?और वह सूक्ष्मदर्शक सर्व सूचित है।

25.इस्लामी शरीअत की एक विशेषता यह भी है कि वह पूर्व के समस्त धर्मों के गुणों को सम्मिलित है,और इसमें वे बोझ और दड नहीं हैं जिन्हें अल्लाह तआला ने पूर्व की शरीअतों के अनुयायियों पर उनके अवज्ञा के दड के रूप में निर्धारित किया था,अल्लाह तआला ने अपने नबी की विशेषता का उल्लेख करते हुये फरमाया:

(وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ)

अर्थात:और उन से उन के बोझ उतार देंगे,तथा उन बंधनों को खोल देंगे जिन में वे जकड़े हुये होंगे।

26.इस्लामी शरीअत की एक विशेषता यह है कि वह भलाई व अच्छाई एवं सुधार का आदेश देती है और बुराई एवं दंगा से रोकती है,अल्लाह का फरमान है:

(وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ)

अर्थात:सदाचार तथा संयम में एक दूसरे की सहायता करो,तथा पाप और अत्याचार में एक दूसरे की सहायता न करो।

पैगंबर सल्लल्लाहु अलैहि वसल्लम ने फरमाया:(न हानि पहुंचाना है और न हानि उठाना है)²²।और फरमाया:(तुम में से कोई जब बुरी बात देखे तो चाहिए कि उसे अपने हाथ के द्वारा दूर करे,यदि इसकी शक्ति न हो तो अपनी जबान से और यदि इसकी भी शक्ति न हो तो अपने **हृदय** के द्वारा दूर करदे,यह ईमान का न्यूनतम श्रेणी है)²³

27.इस्लामी शरीअत की एक विशेषता यह है कि वह अपने अनुयायियों को अधिक से अधिक शरीअत का ज्ञान प्राप्त करने का आदेश देती है,जिससे आत्मा को जीवन मिलती है, **हृदयों** का सूधार होता है,उस पर दुनिया व आखिरत के सौभाग्य प्राप्त होते हैं और समाज वैचारिक विचलन व विनाशकारी विचारों से सुरक्षित रहता है,अल्लाह तआला ने अपने नबी सल्लल्लाहु हलैहि वसल्लम को आदेश दिया:

(وقل رب زدني علما)

²² इसे अहमद(313/1)आदि ने इब्ने अब्बास रज़ीअल्लाहु अन्हुमा से वर्णन किया है और "المسند" के शोधकर्ताओं ने इसे हसन कहा है,हदीस संख्या(2865)।

माजिद बिन सुलेमान अरसी

²³ इसे मुस्लिम(49)ने वर्णन किया है।

अर्थात:तथा प्रार्थना करें कि हे मेरे पालनहार!मुझे अधिक ज्ञान प्रदान कर।

पैगंबर सल्लल्लाहु अलैहि वसल्लम की हदीस है:(जिस व्यक्ति के साथ अल्लाह भलाई करना चाहता है तो उसे दीन की समझ प्रदान करता है)²⁴

28.इस्लामी शरीअत की एक विशेषता यह है कि वह धरती को आबाद करने का आदेश देती है,अल्लाह तआला का फरमान है:

(هو الذي جعل لكم الأرض ذلولا فامشوا في مناكبها وكلوا من رزقه وإليه النشور)

अर्थात:वही है जिस ने बनाया है तुम्हारे लिये धरती को वशवर्ती,तो चलो फिरो उस के क्षेत्रों में तथा खाओ उस की प्रदान की हुई जीविका।और उसी की ओर तुम्हें फिर जीवित हो कर जाना है।

तथा अल्लाह ने अधिक फरमाया:

(هُوَ أَنشَأَكُم مِّنَ الْأَرْضِ وَاسْتَعْمَرَكُمْ فِيهَا)

अर्थात:उसी ने तुम को धरती से उत्पन्न किया और तुम को उस में बसा दिया।

²⁴ इसे बोखारी(71)और मुस्लिम(1037)ने मोआविया बिन(पुत्र)अबी सुफयान रज़ीअल्लाहु अंहु से वर्णन किया है।

अर्थात् उस ने तुम्हें धरती पे पैदा किया और उसमें अपना उत्तराधिकारी बनाया,तुम पर आंतरिक एवं **बाह्य** उपकार किये,तुम्हें धरती पर शक्ति एवं प्रभुत्व प्रदान किया,तुम घर बनाते,पौधा उगाते,खेती करते और जिस चीज की चाहते हो बीज बोते हो और धरती से लाभान्वित होते हो ।

29.इस्लामी शरीअत की एक विशेषता यह है कि वह अपने पूर्व की शरीअतों को निरस्त करने वाली है,अल्लाह तअला का फरमान है:

(وَأَنْزَلْنَا إِلَيْكَ الْكِتَابَ مُصَدِّقًا لِمَا بَيْنَ يَدَيْهِ مِنَ الْكِتَابِ وَمُهَيْمِنًا عَلَيْهِ)

अर्थात्:और(हे नबी)हम ने आप की ओर सत्य पर आधारित पुस्तक(कुर्आन)उतार दी,जो अपने पूर्व की पुस्तकों को सच बताने वाली तथा संरक्षक है ।

30.इस्लामी शरीअत की एक विशेषता यह है कि वह महिलो के अधिकार,उसके मान सम्मान,उसकी भावनाओं और आवश्यकताओं का ख्याल रखती है,अतः इस्लाम ने स्त्रो के लिए जिन अधिकारों की जमानत दी है,उनकी संख्या अस्सी(80)से अधिक है,यही कारण है कि(इस्लाम की दृष्टी में)मुसलमान महिला एक सम्मानित अस्तित्व है,अपने पति,संतान और समाज के लिए वरदान है,जबकि पूर्व एवं पश्चिम में महिला का सख्त अपमान हो रहा है,चाहे वह कनया हो,अथवा माता हो अथवा बूढ़ी हो,यदि वह युवती होती है तो केवल आनंद सामर्गी का एक माध्यम मानी जाती है,यदि बूढ़ि होती है तो

वुद्धाश्रम की अतिथि बन कर रहती है,उन स्त्रियों के बीच मनोवैज्ञानिक दवाओं,नशीला पदार्थ,गर्भपात और आत्महत्या का जो सामान्य परंपरा है,उसकी तो बात ही न करें!²⁵

31.इस्लामी शरीअत की एक विशेषता यह है कि इसके आदेश रब्बानी नोतियों पर आधारित है,चाहे उन आदेशों का संबंध प्रार्थनाओं से हो अथवा मामलों से,अथवा हुदूद(इस्लाम की ओर से निर्धारित सीमाएं)एवं केसास(दंड)से,और चाहे हम उन नोतियों से अवगत हों अथवा न हों,वह अपने कार्यों एव कथनों में हकीम व बुद्धिमान है,और शरीअत और तक्दीर में हकीम व अवगत है।²⁶

32.इस्लामी शरीअत की एक विशेषता यह है कि इसकी भविष्याणियां सत्य साबित होती हैं,अतः भविष्य की हर वह बात जिस की सूचना शरीअत ने दी,वह या तो घटित हो चुकी है यह घटित हो कर रहेगी,इसका एक उदाहरण यह है कि नबी सल्लल्लाहु अलैहि वसल्लम ने नजाशी की मृत्यु की सूचना उसी दिन दी जिस दिन उनकी मृत्यु हुई थी जब कि नजाशी हब्शा में थे और आप नदीना में,उसके बाद आप ने उनकी गाएबाना नमाज़े जनाज़ा पढ़ी।²⁷

²⁵ लाभ के लिये देखें: « ثمانون مظهر امن مظاهر تكريم الإسلام للمرأة، وحفظ حقوقها، واحترام مشاعرها »، लेखक:माजिद बिन सोलेमान अररसी,यह पुस्तक इंटरनेट पर उपलब्ध है।

²⁶ लाभ के लिये देखें:इब्नुल क़य़िम की पुस्तक "أسرار الشريعة من إلام الموقعين" ,संग्रह एवं प्रबन्ध:मोसाइद बिन अब्दुल्लाह अस्सलमान,प्रकाशक:دار المسير

²⁷ देखें:सही बोखारी(1245)और सही मुस्लिम(951)रिवायत:अबू होरेरा रज़ीअल्लाहु अन्हु।

सही बोखारी में अनस से वर्णित है कि नबी सल्लल्लाहु अलैहि वसल्लम ने मौता के युद्ध के लिये सेना की एक इकाई भेजा,उनका सेनापति ज़ैद बिन हारसा को बनाया और उन्हें यह वसीयत की कि यदि ज़ैद शहीद हो जाएं तो जाफर उनके सेनापति होंगे,यदि जाफर शहीद हो जाएं तो अब्दुल्लाह बिन रवाहा उनके सेना प्रमुख होंगे,इसी बीच कि सहाबा आप सल्लल्लाहु अलैहि वसल्लम के साथ मदीना में थे आप ने ज़ैद की मृत्यु की सूचना दी,फिर जाफर की और उसके बाद इब्ने रवाहा की मृत्यु की सूचना दी।जबकि आप मदीना ही में थे।²⁸

जब पैगंबर सल्लल्लाहु अलैहि वसल्लम बदर युद्ध से पहले बदर स्थान पर ठहरे तो आप ने मुशिरकों के कुछ सरदारों की हत्या का स्थान सुनिश्चित रूप से बतलाई,अतः अनस बिन मालिक उमर बिन खत्ताब से वणन करते हैं कि:रसूल सल्लल्लाहु अलैहि वसल्लम एक दिन पहले हमें बदर(में हत्या होन)वालों के गिरने का स्थान दिखा रहे थे,आप सल्लल्लाहु अलैहि वसल्लम फरमा रहे थे:इन्शा अल्लाह! कल अमुक की हत्या का स्थान यह होगा।तो हज़रत उमर रज़ीअल्लाहु अन्हु ने कहा:उस हस्ती की शपथ जिस ने आप सल्लल्लाहु अलैहि वसल्लम को सत्य के साथ भेजा!वे लोग उन स्थानों के किनारों से थोड़ा भी इधर उधर नहीं मरे थे जिन को अल्लाह के रसूल सल्लल्लाहु अलैहि वसल्लम ने निर्धारित किया था।²⁹

²⁸ इसे बोखारी(1246)ने वर्णन किया है।

²⁹ इसे मुस्लिम(2873)ने वर्णन किया है।

33.इस्लामी शरीअत की एक विशेषता यह है कि जो व्यक्ति इस्लाम में प्रवेश करता है,यदि उसके पास बुद्धि हो तो अपने धर्म से नाराज व उब कर उससे नहीं फिरता,इस्लामी इतिहास में ऐसा कभी नहीं हुआ,क्योंकि यह बात गुजर चुकी है कि इस्लामी शिक्षाएं बुद्धि एवं स्वभाव से मिलती जुलती हैं,वे मनुष्य की आध्यात्मिक एवं शारीरिक प्रत्येक प्रकार की आवश्यकताओं की पूर्ति करती हैं,अल्हमदोलिल्लाह तर्क सिद्ध हो गया और मार्ग उज्ज्वल हो गया।

34.इस्लामी शरीअत की एक विशेषता यह है कि जो व्यक्ति इसे चनैतो दे,यह उस पर प्रभावी हो जाती है,यही कारण है कि कोई व्यक्ति कुरान की किसी एक आयत अथवा पैगंबर सल्लल्लाहु अलैहि वसल्लम की किसी एक हदीस को गलत सिद्ध नहीं कर सका,न ही कोई व्यक्ति कुरानी आयतों जैसी कोई एक आयत ही प्रस्तुत कर सका,कोई भी व्यक्ति ऐसी शिक्षाएं प्रस्तुत नहीं कर सकता जो नबी सल्लल्लाहु अलैहि वसल्लम की शिक्षाओं से निकटता एवं सादृश्य रखती हो,अल्लाह ने सत्य फरमाया:

(ولو كان من عند غير الله لوجدوا فيه اختلافًا كثيرًا)

अर्थात:यदि वह अल्लाह के सिवा दूसरे की ओर से होता तो उस में बहुत सी प्रतिकूल(बे मेल)बातें पाते।

35.इस्लामी शरीअत की एक विशेषता यह भी है कि वह अपने अनुयायियों के बीच न्याय करता है,अतःइस्लामी शिक्षाएं इस बात को सिद्ध करती हैं कि समस्त मानव एक ही पुरुष एवं स्त्री(आदम व हव्वा)से पदा हुए हैं।वह एक तराजू जो समस्त मानव के

लिए मानक है वह तक्वा(ईश्वर भक्ति)है,न कि रंग,अथवा समाजी अथवा भौतिकवादी स्थिति,अल्लाह तअला ने फरमाया:

(يا أيها الناس إنا خلقناكم من ذكر وأنثى وجعلناكم شعوبا وقبائل لتعارفوا إن أكرمكم عند الله أتقاكم إن الله عليم

خبير)

अर्थात:हे मनुष्यो!हम ने तुम्हें पैदा किया है एक नर-नारी से।तथा बना दी हैं तुम्हारी जातियाँ तथा प्रजातियाँ ताकि एक दूसरे को पहचानो।वास्तव में तुम में अल्लाह के समीप सब से अधिक आदरणीय वही है जो तुम में अल्लाह से सब से अधिक डरता हो।वास्तव में अल्लाह सब जानने वाला सब से सूचित है।

36.इस्लामी शरीअत की एक विशेषता यह है कि इसके मानने वालों को ही सहायता मिलती है,अल्लाह का कथन है:

(إنا لننصر رسلنا والذين آمنوا في الحياة الدنيا ويوم يقوم الأشهاد)

अर्थात:निश्चय हम सहायता करेंगे अपने रसूलों की तथा उन की जो ईमान लोयें,संसारिक जीवन में,तथा जिस दिन साक्षी खड़े होंगे।

37.इस्लामी शरीअत की एक विशेषता यह भी है कि वह क़यामत तक बाकी रहने वाली है,अतःमोअविआ रज़ीअल्लाहु अन्हु से वर्णित है कि रसूल सल्लल्लाहु अलैहि वसल्लम ने फरमाया:(मेरी उम्मत(समुदाय)में स्वेद एक समूह ऐसा होगा जो अल्लाह की शरीअत

को लागू रखेगा,उन्हें अपमान अथवा उनके विरोद्ध करने वाले उन्हें कोई हानि नहीं पहुंचा सकेंगी यहां तक कि अल्लाह का आदेश आजाएगा और वे हमेशा लोगों पर प्रभावी रहेंगे)³⁰।

38.इस्लामी शरीअत की एक विशेषता यह है कि इसके अनुयायी समस्त कौमों से अच्छे हैं,अल्लाह का कथन है:

(كنتم خير أمة أخرجت للناس تأمرون بالمعروف وتنهون عن المنكر وتؤمنون بالله)

अर्थात:तुम सबसे अच्छी उम्मत हो,जिसे सब लोगों के लिये उत्पन्न किया गया है कि तुम भलाई का आदेश देते हो,तथा बुराई से रोकते हो,और अल्लाह पर ईमान(विश्वास)रखते हो।

बहज़ बिन हकीम عن أبيه عن جده की सनद से वर्णित है कि उन्होंने ने नबी सल्लल्लाहु

अलैहि वसल्लम को अल्लाह तआला के कथन:

﴿كنتم خير أمة أخرجت للناس﴾

³⁰ इसका संदर्भ गुजर चुका है।

की व्याख्या करते हुए सुनाः(तुम सत्तर उम्मतों का अनुपूरण हो,तुम अल्लाह के निकट उन सबसे अच्छा और सबसे अधिक सम्मानित हो)³¹।

39.इस्लामी शिक्षाओं की एक विशेषता यह है कि हर वह कथन जो इसके विरुद्ध है,वह असत्य है,जो प्रतिस्पर्धा के समय सत्य के सामने टिक नहीं सकता,अल्लाह तआला का फरमान है:

(وقل جاء الحق وزهق الباطل إن الباطل كان زهوقا)

अर्थात:तथा कहिये कि सत्य आ गया,और असत्य ध्वस्त निरस्त हो गया,वास्तव में असत्य को ध्वस्व निरस्त होना ही है।

अल्लाह ने अधिक फरमाया:

(قل جاء الحق وما يُبدئ الباطل وما يعيد)

अर्थात:आप कह दें कि सत्य आ गया।और असत्य न (कुछ का)आरंभ कर सकता है और न (उसे)पुनः ला सकता है।

³¹ इस हदीस को तिरमिज़ी(3001),इब्ने माजा(4288),अहमद(3/5)और बैहकी(5/9)ने वर्णन किया है और"अलमुस्नद"के शोधकर्ताओं और अल्बानी ने इसे हसन कहा है।

अर्थात् उसका मामला म्लान हो जाएगा और उसकी महिमा एवं गौरव जाती रहेगी,अतः वह न पहले कुछ कर सका और न कर सकेगा।³²

40.इस्लामी शरीअत की एक विशेषता यह है कि वह समस्त चुनौतियों के समक्ष स्थिर,चल रहे और स्थायी है, **यद्यपि** उस पर स्वेद आक्रमण क्यों न हों,और हर काल में शत्रु इससे युद्ध करते ही क्यों न रहें,इस्लामी शरीअत में न अपक्षय आया और न वह परिवर्तन आती रहती है और वह स्थायी विनाश की ओर बढ़ रहे हैं।

एतिहासिक रूप से इस्लामी शरीअत की स्थिरता का एक दृश्य यह है कि वह वैचारिक विचलनों के सामने दृढ़ रहा है,उदाहरण स्वरूप ईसाइयत का लहर,जिसका **उद्देश्य** पूरे संसार को ईसाई बनाना और उन्हें सलीब की प्रार्थाना पर उभारना है,इस प्रकार ईसाइयत को बढ़ावा देने वाले देशों क पास अधिक संभावनाएं हैं,किन्तु उनके यहां इस्लाम में प्रवेश होने वालों का अनुपात,ईसाइयत और अन्य विकृतिय धर्मों और मानव धर्मों को स्वीकार करने वालों से अति अधिक है।

इतिहास में इस्लामी शरीअत के स्थायित्व का एक दृश्य यह भी है कि वह धर्मनिरपेक्षता की लहर के समक्ष दृढ़ संकल्प रही,जिसका **उद्देश्य** जीवन के समस्त विभागों से धर्म को निकाल के केवल बंदा का अपने रब से संबंध तक उसे सीमित रखना है।

³² यह इब्ने सादी रहीमहुल्लाहु का कथन है जो उन्होंने ने उपरोक्त आयत की व्याख्या में लिखा है।

इतिहास में इस्लामी शरीअत के स्थिरता का एक दृश्य यह भी है कि हिंसा एवं अव्यवस्था जैसी लहरों के सामने पहाड़ बन कर खड़ी रही,जिन का **उद्देश्य** चंद इस्लामी देशों के शासकों को अपदस्थ करना था,ताकि उन लहरों के मानने वाले वहां के शासन पर कब्जा जमा सकें,और अपने अनुमान के अनुसार उन देशों को शांतिपूर्ण और खुशहाल देशों में बदल सकें,दुनिया ने यह देखा कि जिन देशों में उन्होंने अपनी योजनाएं लागू किये,वहां उन निराधार लहरों के ये प्रभाव प्रकट हुए कि स्थिति बुरा से अति बुरा हो गया,अवैध चीजों को वैध कर दिया गया,रक्त का दरिया बहाया गया,सम्मान एवं गरिमा नीलाम हुई और काफिर मुसलमानों की इस स्थिति को देख कर प्रसन्न हुए और उसको"वसंत"का नाम दिया।

41.इस्लामी शरीअत की एक विशेषता यह भी है कि जो भी उससे शत्रुता मोल लेता है वह अंततः हार व रुसवाई से दोचार होता है,चाहे वह सक्ताधारी लोग हों,अथवा पद धारक लोग,अथवा वैचारिक विचलनों एवं **कट्टरपंथी**,साम्यवाद का अंजाम किया हुआ?कौमियत व बेसत कहां गई?ये सारी लहरें हवा हो गई,इसके विपरीत,14 शताब्दियों पर सम्मिलित चुनौतियों के बावजूद क्या इस्लाम मिट पाया?धर्मयुद्ध के प्रभाव से इस्लाम पर कोई आंच आया?और किया यूरोपीय साम्राज्यवाद के प्रभाव में इस्लाम बेनिशान होगया?क्या इराक पर तातारी आक्रमणों ने इस्लाम को मिटा दिया?अहवाज़ और इराक पर राफज़ी आक्रमण से इस्लाम खत्म हो गया?धर्मनिरपेक्षता के वैचारिक आक्रमण से

प्रभावित हो कर इस्लाम का अस्तित्व समाप्त हो गया? नहीं, अल्लाह की कसम! इसकी स्थिरता और बढ़ गई। अल्लाह ने सत्य फरमाया:

(وقل جاء الحق وزهق الباطل إن الباطل كان زهوقاً))

अर्थात: तथा कहिये कि सत्य आ गया, और असत्य ध्वस्त निरस्त हो गया, वास्तव में असत्य को ध्वस्त निरस्त होना ही है।

42. इस्लामी शरीअत की एक विशेषता यह है कि जो देश और समुदायों उसे लागू करें, उनसे अल्लाह ने दुनिया व आखिरत के सौभाग्य का वादा फरमाया है, ताकि वह दुनिया में शांति और सम्मान के साथ खुशहाल जीवन गुजारें और आखिरत में उनके लिये बड़े बदले व पुण्य का वादा है। किन्तु जो देश और कौमों अल्लाह की शरीअत से मुंह मोड़ेंगी वह कठिनाई व नष्ट से दो चार होंगी, चाहे सबसे शक्तिशाली एवं सबसे विद्रोही देशों में से ही क्यों न हों। वास्तविकता इस की गवाह भी है, जब पहले के लोगों ने इस सत्य को समझा और शरीअत का लागू किया तो आठ शताब्दियों तक धर्ती पर इस्लामी संस्कृति का बोल बाला रहा और उन्हें अल्लाह तआला की यह खुशखबरी मीली:

(وعد الله الذين آمنوا منكم وعملوا الصالحات ليستخلفنهم في الأرض كما استخلف الذين من قبلهم وليمكن لهم

دينهم الذي ارتضى لهم وليبدلنهم من بعد خوفهم أمنا يعبدونني لا يشركون بي شيئاً)

अर्थात: अल्लाह ने वचन दिया है उन्हें जो तुम में से ईमान लायें तथा सुकर्म करें कि उन्हें अवश्य धरती में अधिकार प्रदान करेगा जैसे उन्हें अधिकार प्रदान किया जो इन से पहले थे, तथा अवश्य सुदृढ़ कर देगा उन के उस धर्म को जिसे उन के लिये पसंद किया है, तथा उन (की दशा) को उन के भय के पश्चात शान्ति में बदल देगा, वह मेरी इबादत (वंदना) करते रहें और किसी चीज़ को मेरा साझी न बनायें।

किन्तु जब उन्होंने ने अल्लाह के दीन से मुंह मोड़ा तो अल्लाह ने उन से नेतृत्व छीन ली और उन पर शत्रुओं को अधिरोपित कर दिया, जैसा कि आज हम इस को देख रहे हैं।

- इस्लामी शरीअत की ये चालीस **अद्भुत** विशेषताएं हैं, जो व्यक्ति इन्हें जान ले और समझ ले वह इस्लामी शरीअत में छुपा अल्लाह की नोति से भी अवज्ञत हो जाए गा और हमारे जमाने के मोनाफिकों (पाखंडी) अर्थात नास्तिकों की गुमराही भी उस पर स्पष्ट हो जाएगी जो इस्लाम और उसके आदेशों को कोसते हैं और यह दावा करते हैं कि वह एक पिछड़ा और रूढ़िवादी धर्म है।

अल्लाह तआला हमें उनके संदेहों से सुरक्षित रखे।

- प्रिय पाठक! जो व्यक्ति इन विशेषताओं से अवगत हो, वह आसानी से यह समझ सकता है कि तेजी से लोगों के इस्लाम में प्रवेश करने के पीछे किया भेद छिपा है, विशेष रूप से उन देशों में जो भौतिक रूप से विकसित हैं और नये नये आविष्कारों एवं खोजों में पसिद्ध है, अल्लाह ने सत्य फरमाया:

(سنريهم آياتنا في الآفاق وفي أنفسهم حتى يتبين لهم أنه الحق أَوْمَّ يَكْفُ بِرَبِّكَ أَنَّهُ عَلَىٰ كُلِّ شَيْءٍ شَهِيدٌ)

अर्थात:हम शीघ्र ही दिखा देंगे उन को अपनी निशानियाँ संसार के किनारों में तथा स्वयं उन के भीतर।यहाँ तक कि खुल जायेगी उन के लिये यह बात कि यही सच्च है।और किया यह बात पर्याप्त नहीं कि आप का पालनहार ही प्रत्येक वस्तु का साक्षी है।

• اللهم صل وسلم على نبينا محمد وآله وصحبه.

लेखक:

मजिद बिन सोलेमान अर्रसी

१९/२/१४४३/हिजरी

२७/९/२०२१ ईस्वी

अनुवादक:

फैजुर रहमान हिफजुर रहमान तैमी